



Press Release

OFFICE OF PUBLIC AFFAIRS

Bul. Ilinden b.b/1000 Skopje TEL: 3116 180; FAX 3118 431

**To: Editor in Chief
Newsroom**

**Амбасадорот Рикер учествува на свеченост по повод доделување дипломи на
припадници на Македонската гранична полиција
30 октомври 2008**

Во петок, 31 октомври, во Регионалниот центарот за гранични работи - Запад во Охрид, амбасадорот на САД, Филип Рикер, заедно со претставници од Министерството за внатрешни работи на Република Македонија, ќе додели дипломи на група припадници на Македонската гранична полиција, кои учествуваа на „Напредната обука за операции со мали чамци“ што ја финансираше Владата на САД.

Обуката ја изведоа инструктори од Меѓународната програма на САД за крајбрежна стража преку Програмата за контрола на извозот и гранична безбедност на Амбасадата на САД. Ова беше прв курс што Меѓународната програма на САД за крајбрежна стража го одржа во Република Македонија, при што 12 припадници на Македонската погранична полиција беа обучени во технички вештини за подобро чување на македонските граници од нелегални активности на Охридското, Преспанското и Дојранското Езеро.

Медиумите се поканиваат да присуствуваат на церемонијата, што ќе започне во 9.00 часот на 31 октомври, во Регионалниот центарот за гранични работи – Запад (Кленоец бб, во близина на новата автобуска станица во Охрид). За подетални информации, контактирајте ја Фросина Ивановска, програмски помошник во Програмата за контрола на извозот и гранична безбедност, на тел. 311 6180, локал 0.

Повеќе за Програмата за контрола на извозот и гранична безбедност: Од отворањето на канцеларијата во Амбасадата на САД во Скопје во 2004 година, Програмата за контрола на извозот и гранична безбедност има спроведено повеќе од 50 обуки за институциите во Република Македонија, пред се за Министерствата за внатрешни работи, за финансии, за економија, за одбрана, и за надворешни работи. Исто така, програмата дониреше опрема во вредност од над УСД 850.000 на Пограничната полиција на Министерството за внатрешни работи и на Царинската управа на Министерството за финансии, за подобра заштита на македонските граници и за спречување на нелегални движења на стоки и луѓе.

###